



**VESNA / ВЯСНА**

Independent publisher in Prague / Незалежне видавцтва ў Празе

משה קולבאָק. ווילנע

משה קולבאָק

אַלע לידער  
און פּאָעמען



פּראָג

**פאַרלאַג וועסנע**  
**2022**



מ. קולבאק

פאטא, "גאנער"

— משה קולבאק. אלע לידער און פאָעמען.  
פאַרלאַג וועסנע, פּראָג, 2022. 256 ז.ז.

צונויפשטעלונג, הקדמה, טעקסטאַלאַגישער אַנאַליז, איבערזעצונג פון יידיש  
אויף ווייסרוסיש (בעלאַרוסיש), קאַמענטאַרן, דיזיין און אינסדרונג

## סיאַרהיי שופאַ

רעדאַקטאָרן

### דוד קאַין, אַסיע פּרומאַן

אינעם דיזיין פונעם בוך איז באנוצט געוואָרן  
דאָס בילד פון באָריס זאַבאַראָוו „פּייזאַזש מיט אַ טאַטשקע“ (1986)

**ISBN 978-80-907359-7-2**

© Siarhej Šupa, compilation, preface, commentaries,  
translation into Belarusian, 2022

© Vesna Vaško, Vesna Books, 2022

## ווילנע

(פאָעמע)

1

אויף דיינע מויערן גייט ווער אַרומעט אין אַ טלית.  
ביינאַכט איבערן שטאַט איז ער אַליין אַ טרויעריקער אויף.  
ער האַרנט: די אַלטע אַדערן פון שאַרע דורכהויפן און קלויזן  
וואַכן, קלינגען, ווי אַ הייזעריקע האַרץ אַ שטויביקע.  
דו ביסט אַ תהילים אויסגעלייגט פון ליים און אייזן;  
אַ תפילה איז אַיעדער שטיין, אַ ניגון – יעדע וואַנט,  
ווען די לבנה רינט אַראָפּ אין דיינע געסלעך פון קבלה,  
און ס'בלייכט אַרויס די נאַקעטע און מיאוס־קאַלטע פראַכט.  
דיין פרייד איז טרויער – די פרייד פון טיפע בעסער  
אין קאַפעליע, יום־טובים זיינען די לוויזן,  
און טרייסט – די קלאַרע, ליכטנדיקע אַרעמקייט,  
ווי שטילע זומער־נעפלען אויף די ראַגן פון דער שטאַט.  
דו ביסט אַ טונקעלע קמיע איינגעפאַסט אין ליטע,  
פאַרשריבן גרוי און אַלט אַרום מיט מאַך און מיט לישייעס;  
אַ ספר איז אַיעדער שטיין, אַ פאַרמעט – יעדע וואַנט,  
צעבלעטערט סודותדיק און אויפגעעפנט אין דער נאַכט,  
ווען אויף דער אַלטער שול אַ וואַסערטרעגער אַ געפראַרענער –  
דאָס בערדעלע פאַרקאַשערט – שטייט און ציילט די שטערן.

ביינאכט איבערן שטאָט בין איך אליין אַ טרויעריקער אויף:  
 ניטאָ קיין קלאַנג. עס גליווערן די היזער — קופּעס שמאַטעס,  
 נאָר ערגעץ הויך אַ חלבדיקע ליכטל טריפט און פּלאַטערט, —  
 עס זיצט אַ בעל־מקובל אינגעוועבט אין בוידים,  
 ווי אַ שפּין, און ציט דעם גרויען פּאָדים פון זיין לעבן:  
 „איז ווער פּאַראַן אַרום אין ווייטער, קאַלטער פּוסטעניש,  
 וואָס מיר, פּאַרטויבטע, הערן די פּאַרלאָרענע געשריייען?“  
 און ס'שטייט פּאַר אים רזיאל בלייאַיק אין דער טונקלקייט  
 מיט אַלטע פּאַרמעטענע פּליגלען אַפּגעקראַכענע,  
 און אויגן — גריבער אַנגעפילט מיט זאַמד און שפּינוועבס:  
 „ניטאָ. חוץ טרויער איז שוין גאַרניט מער פּאַראַן!..“  
 דאָס ליכטל טריפט. עס האַרכט דער גרינער ייד פּאַרשטיינערט  
 און זויגט דאָס פינצטערניש פון מלאכס אויגנלעכער,  
 און בוידים איבער בוידים עטעמט אָפּ — די לונגען  
 פון דער האַרביקער באַשעפעניש, וואָס דרעמלט אין די בערג.  
 אַ, אפשר ביסטו, שטאַט, אַ חלום פון אַ בעל־מקובל,  
 וואָס שוועבט אַ גרויע אין דער וועלט, ווי שפּינוועבס אַנהייב יעסיען.

דו ביסט אַ תהילים אויסגעלייגט פון ליים און אייזן,  
 און דייע אמתיות וואַגלען, בלאַנדזשען אַפגעקראַכענע:  
 יידן שטייפע, ווי די העלצער, ווייבער, ווי די לעבלעך ברויט;  
 קאַלטע, סודותדיקע בערד, די פלייצעס אויסגעהאַמערטע,  
 און אויגן וואַקלענדיקע, לאַנגע, ווי די שיפלעך אין אַ טייך — — —  
 יידן דייע ביי אַ זילבערדיקן הערינג שפעט ביינאַכט  
 שלאַגן זיך על־חטא: אַ, גאַט, מיר זינדיקן, מיר זינדיקן...  
 און די לבנה, ווי אַ ווייס אויג, אַדורך די שייבלעך גלאַצט —  
 דאַרט זילבערן זיך שמאַטעס אַנגעהאַנגען איבער שטריק,  
 די קינדער אין די בעטן — געלע, גליטשעוודיקע ווערעם,  
 און מוידן האַלב שוין אויסגעטאַן מיט לייבער, ווי די ברעטער — — —  
 שמאַלע, ווי די גאַסן, זיינען דייע כמורנע יידן;  
 שטומע שטערנס, ווי די ברייטע, גליווערדיקע ווענט פון שול־הויף,  
 און ברעמען מאַכיקע, ווי דעכער איבער דייע חורבות.  
 דו ביסט אַ תהילים אַנגעשריבן אויף די פעלדער,  
 און, ווי אַ ראַב, זינג איך פון דיר ביים שיין פון דער לבנה,  
 ווייל קיינמאַל איז די זון ניט אויפגעאַנגען אין דער ליטע.

דיין פרייד איז טרויער — די פרייד פון טיפע בעסער  
 אין קאפעליע, אַ שוואַרצער איז דיין שטילער פּרילינג.  
 ביימלעך וואַקסן פונעם מויער, גרעזער פון די ווענט;  
 דאָס גרויע בליעכץ קריכט פאַרשלאָפן פונעם אַלטן בוים,  
 און בלאַטיק שטייט די קאַלטע קראַפּעווע שוין ביי דער ערד.  
 נאָר קויט און אייביק גליווערדיקע ווענט אין נעץ.  
 און ס'טרעפט ביינאַכט, אַ ווינטל טוט אַ טריקן שטיין אין דאָך,  
 און אַ געשטאַלט פון טראָפן וואַסער און לבנה־שיין  
 שליכט דורך די גאַסן זילבערלעך און ציטערדיק פאַרחלומט —  
 ס'האַט די וויליע קיל און נעפלדיק זיך אויפגעהויבן  
 און פריש, און נאַקעט־הויל, מיט לאַנגע, וואַסערדיקע הענט,  
 אַריין אין שטאַט. די בלינדע שייבלעך קוקן אויסגעקרימט,  
 די בריקלעך רונד איבערגעוואַרפן אויף די מויערן.  
 אַ, קיינער וועט ניט עפענען אַ טיר, אַרויסשטעקן דעם קאַפּ  
 צו דער וויליע אין איר דינער, בלויער נאַקעטקייט.  
 עס שטוינען, ווי די בערג אַרום, די מויערן מיט בערד,  
 און שטיל, און שטיל — — —



דו ביסט אַ טונקעלע קמיע איינגעפאַסט אין ליטע,  
 און ס'טליען קוים געשטאַלטן אין דיין אומרויִקן גרונט:  
 די ווייסע, בלאַנקע גאונים פון ווייטער ליכט,  
 מיט ביינער שמאַלע, האַרטע, אויסגעשליפענע פון מי;  
 דאָס הייסע, רויטע העמדל פונעם שטאַלענעם בונדיסט;  
 דער בלוינער תלמיד זיצנדיק ביים גרויען בערגעלסאַן,  
 און יידיש איז דער פראַסטער קראַנץ פון דעמבן=בלעטער  
 אויף די אַריינגאַנגען די הייליק=וואַכיקע פון שטאַט.  
 דאָס גרויע יידיש איז דאָס ליכט, וואָס פינקלט אין די פענצטער –  
 אַ, ווי אַ גייער ביי אַן אַלטן ברונים אונטערוועגס,  
 זיץ איך דאָ און האַרד די רויע שטים פון יידיש.  
 און אפשר רוישט עס אַזוי שטאַרק דאָס בלוט אין מיינע גלידער?  
 איך בין די שטאַט! די טויזנט שמאַלע טירן צו דער וועלט,  
 די דעכער איבער דעכער צו דעם בלאַטיק=קאַלטן בלוי.  
 איך בין דער שוואַרצער פלאַם, וואָס לעקט דאָ הונגעריק די ווענט  
 און גליט אין שניידיק=שאַרפן אויג פון ליטוואַק אינדערפרעמד.  
 איך בין דאָס גרוי! איך בין דער שוואַרצער פלאַם! איך בין די שטאַט!

און אויף דער אַלטער שול אַ וואַסערטרעגער אַ געפראָרענער –  
דאָס בערדעלע פאַרקאַשערט – שטייט און ציילט די שטערן.

